

## Соопштение

### за заверка на летен семестар во учебната 2020/2021 и упис на зимски семестар во учебната 2021/2022 година

Се известуваат редовните и вонредните студенти на Природно-математичкиот факултет во Скопје, дека заверувањето на летниот семестар од уч.2020/2021 година и запишувањето на зимскиот семестар во уч.2021/2022 година ќе се одвива **од 20.09.2021 до 30.09.2021** година.

Во периодот од 20.09.2021 година до 23.09.2021 година секој студент треба да се обрати до ЕКТС координаторот на студиската програма на соодветниот Институт и со себе треба да носи индекс и ЕКТС образец или А3 образец (за институтите кои немаат ЕКТС образец).

Откако ќе биде одобрен и потпишан ЕКТС образецот или А3 образецот (за институтите кои немаат ЕКТС образец), студентот ќе добие термин од ЕКТС координаторот за поднесување на документи во Одделението за студентски прашања.

Важна напомена: Секој координатор ќе објави свое соопштение за начинот на прием и обработка на документи.

Студентот е должен да се јави во Одделението за студентски прашања во точниот термин што му е доделен од Институтот, се со цел да се испочитуваат мерките и протоколите за заштита од коронавирусот, поднесувајќи ги сите потребни документи и уплатници наведени во соопштението подолу.

Ако студентот е спречен заради изолација, да се запише со физичко присуство, уписот може да го направи со нивно доставување по електронски пат на електронската адреса до ЕКТС координаторот на својот институт за одобрување и до Одделението за студентски прашања.

Кон документите задолжително да достави и решение за изолација, во спротивно истите нема да се земат во предвид.

### ЕКТС координатори на ПМФ

#### Институт за хемија

Студиска програма:	
Наставна хемија и применета хемија	Проф. д-р Марина Стојановска
Применета хемија – аналитичка биохемија	Проф. д-р Јасмина Петреска - Станојева

#### Институт за физика

Сите студиски програми:	Проф. д-р Ристе Попески Димовски
-------------------------	-------------------------------------

## **Институт за географија**

Сите студиски програми:

Љубица Марковска

## **Институт за етнологија и антропологија:**

Проф. д-р Инес Црвенковска Ристеска

## **Институт за математика**

Сите студиски програми:

Проф. д-р Анета Гацовска-  
Барандовска

## **Институт за биологија**

Студиска програма:	
Биохемија и физиологија	Виш лаборант Марија Ангеловски
Молекуларна биологија и генетика	Доц. д-р Славица Јосифовска
Екологија	Проф. д-р Катерина Русевска
Биологија	Проф. д-р Катерина Русевска
Биологија - хемија	Проф. д-р Катерина Русевска
Нутриционизам	Проф. д-р Александра Цветковска Ѓоргиевска

## **Потребни документи**

1. **образец за запишување на зимскиот семестарот АЗ**, уредно пополнет следнава напомена: студентите ЗАДОЛЖИТЕЛНО да ги запишат предметите што ќе ги слушаат во зимскиот семестар во 2021/22 година (вклучително и изборните предмети) по прв пат и предметите што НЕ ГИ ПОЛОЖИЛЕ од претходниот зимски семестар во АЗ образецот за запишување на семестар)
2. **Образец за заверка на летниот семестар во уч. 2020/2021 г.** уредно пополнет, со собрани потписи во индексот и електронски потписи во iknow системот
3. **пријавен лист за прв циклус од Државниот завод за статистика** на РСМ (образец ВОИ. 20);
4. **пополнет и потпишан образец за ЕКТС** за положени испити, односно за освоени кредити и за пријавени предмети кои ќе ги слушаат во зимскиот семестар (образецот се пополнува во координација со координаторот на соодветната студиска програма-насока)

На Институтите каде се укинати овие обрасци во хартиена форма (Институт за биологија и Институт за математика), студентите не треба да ги поднесуваат истите, но треба да се обратат за одобрување на упис на предметите кај ЕКТС координаторите, кои треба да се потпишат АЗ образецот; Листата на ЕКТС координатори, е подоле во соопштението.

5. уплатница за уплатени 700,00 денари за административно-материјални трошоци која се однесува за следниве намени: административни трошоци; за обновување на библиотечен фонд во библиотеките на Институтите при ПМФ; за колективно осигурување на студентите од ПМФ од несреќен случај; за обезбедување, за испитни работни тетратки;

6. уплатница за уплатени средства за упис на зимскиот семестар во уч. 2021/2022 година за студентите запишани во државна квота.

Износот на сумата, претставува збир на вкупната сума од цената на кредити при прво запишување на предмети и вкупната цена на кредити за презапишување на предмети согласно образецот за ЕКТС одобрен од координаторите за ЕКТС. Цените на кредити се одредени согласно со одлука на Деканатска управа бр. 02-3456/2 од 15.02.2010 година.

Доколку студентот запишан во државна квота, не положил најмалку 50% од запишаните кредити во одреден семестар, до почетокот на наредниот соодветен семестар или еден предмет запишува по трет пат, ги продолжува студиите со поднесување на трошоци за студирање (наведено во Напомената, подоле во соопштениево), или

7. уплатница за уплатена рата за редовните и вонредните студенти запишани со кофинансирање согласно договорот потпишан со факултетот. Износот на сумата, претставува збир на вкупната сума од цената на кредити при прво запишување на предмети и вкупната цена на кредити за презапишување на предмети (доколку студентот презапишува предмети помалку од 50% од предметите, наведено во напомена 1, подоле во соопштениево), согласно образецот за ЕКТС одобрен од координаторите за ЕКТС. Цените на кредити се одредени согласно со одлука на деканатска управа бр. 02-3456/2 од 15.02.2010 година.

8. Додека уплатата од 750,00 денари на жиро сметка на УКИМ, за информативни, информатички, културни и спортски активн ости на студентите на Универзитетот „Св. Кирил и Методиј“ во Скопје,

со назнака ИКСА на УКИМ - ПМФ

на жиро-сметката 100000000063095

депонент: НБРМ,

со сметка на буџетски корисник 1600103689 788 18

приходна шифра 723012, програма 41 начин 2

Цел на дознака за ИКСА на УКИМ -

ПМФ Овој надоместок, студентите го поднесуваат секоја учебна година, при запишување на зимскиот семестар.

Доколку уплатите електронски, налозите да бидат испечатени и заверени со печат од банката.

## **Напомена 1:**

Согласно, чл.23 од Правилникот за условите, критериумите, правилата и постапката за запишување и студирање на прв циклус студии (додипломски студии) и втор циклус студии (постдипломски студии) на УКИМ, бр.417/2019), студент запишан со партиципација (\*државна квота), го губи статусот на студент запишан во квота со партиципација (\*државна квота) и ги продолжува студиите во квота со школарина (\*со поднесување на трошоците за студирање -кофинансирање) ако:

- еден предмет запишува по трет пат;
- не положил најмалку 50% од запишаните кредити во одреден семестар, до почетокот на наредниот соодветен семестар (зимски, односно летен).

\* термините за квотите наведени во заградите, се однесуваат за студентите запишани по прв пат во уч.2018/2019 година и претходно и истите имаат еднакво значење.

## **Напомена 2:**

Согласно, чл.34, чл.35, чл.36 и чл.37 од Правилникот за условите, критериумите, правилата и постапката за запишување и студирање на прв циклус студии (додипломски студии) и втор циклус студии (постдипломски студии) на УКИМ, бр.417, 29 јануари 2019) студентите, при упис на предметите треба да внимааат:

- при запишување на нови предметите, изборот на истите, треба да е во согласност со правилата за напредување, утврдени со студиските програми,
- на условувачките критериуми, односно на предусловите за запишување на секој предмет, кои се дефинирани во студиската програма (хоризонтална и вертикална условеност),
- најпрво ги презапишуваат неположените задолжителни и изборни предмети од претходниот летен семестар, а потоа задолжителните предмети од тековниот семестар, и на крај изборните од тековниот семестар, но не повеќе од вкупно 35 кредити,
- при повторно запишување на неположен изборен, студентот има право да го замени со друг изборен предмет (доколку сака да изврши промена - се поднесува барање до ектс координаторот на соодветниот Институт),
- доколку студентотво семестарот запишува изборен/изборни од универзитетската листа на слободни изборни предмети за прв циклус студии на УКИМ, да се внесе во образецот за упис на семестарот, во точното поле. (10% од изборните предмети)

1 ЕКТС кредит	за предмет, кој се запишува по прв пат (денари)	за предмет, кој се презапишува (денари)
---------------	---	---

-квота-		
редовни- со партиципација (државна квота)	210,00	410,00
редовни и вонредни школарина (со кофинансирање) 400 еур	410,00	600,00

Ви напоменуваме, дека електронскиот систем не ги пресметува точно кредитите, за предметите кои се презапишуваат. Студентите, да се придржуваат кон табелата погоре за пресметување на вкупната сума за упис на семестарот.

Студентите, кои се во тешка материјална состојба, треба да поднесат барање за плаќање на рати. Согласно Одлуката од деканатска управа сумата до 15.000,00 може да се уплати на 2 рати, а над 15.000,00 на 3 рати. Барањето за плаќање на рати на летниот семестар во уч.2021/2022 година, може да го подигнете од Одделението за студентски прашања или да го испечатите **БАРАЊЕТО** (студентите не треба да бараат потпис за одобрување).

сите уплати се вршат на образец ПП50:

- |   |                   |
|---|-------------------|
| - назив и седиште на примач   | ПМФ – СКОПЈЕ      |
| - банка на примач   | НБРМ              |
| - трансакциска сметка   | 100000000063095   |
| - сметка на буџетски корисник на ПМФ  | 1600110804 788 19 |
| - приходна шифра програма начин   | 723012 - 41 – 2   |
| - цел на дознака (упис на зимски семестар во уч.2021/2022 г. студиска програма) |                   |

### **Напомена 3 :**

Задолжителното електронско запишување на зимскиот семестар во уч.2021/2022 година, ќе започне од **20.09.2021 до 30.09.2021**, за сите студентите на ПМФ. (согласно упатството, наведено подолу)

Наставата во зимскиот семестар ќе се одвива од 04.10.2021 до 14.01.2022 година

Доколку имате проблеми поврзани со студиската програма (предмети, испити и сл.) пратете електронска порака со опис на проблемот, број на индекс, на: - [keti@pmf.ukim.mk](mailto:keti@pmf.ukim.mk) (математика, математика-физика и физика),  
- [lidija.mitevska@pmf.ukim.mk](mailto:lidija.mitevska@pmf.ukim.mk) (биологија, биологија-хемија)  
и [ivanam.ristovska@pmf.ukim.mk](mailto:ivanam.ristovska@pmf.ukim.mk) (хемија, географија, етнологија и антропологија)

за технички проблеми (заборавена лозинка, промена на мејл адреса и сл.) - [stefan@pmf.ukim.mk](mailto:stefan@pmf.ukim.mk). во пораката задолжително да се напише опис на проблемот, број на индекс, име и презиме на студент и електронска адреса со која е регистриран во системот.

### **Упатство за запишување и заверување на семестар преку " i-know "**

Откако ќе се најавите на системот, пред вас се отвара почетната страница за студентите. На неа се наоѓаат активни соопштенија кои биле поставени од факултетот. Главното мени за навигација се наоѓа на горниот дел од страницата веднаш под името, презимето и бр. индекс на најавениот студент.

Во табот "**запишани семестри**" од менито, има табеларен преглед на претходно запишаните семестри. претходно запишаниот семестар (летен 2020/2021), кој сега треба да се заверува, ќе биде заверен од страна на службениците на студентската служба, тогаш кога ќе се приложат документи кои физички ќе ги депонираат и собраните потписи од професорите во индексот.

Во табот "запишани семестри", во горниот дел се наоѓа опцијата за запишување на следниот семестар (зимски 2021/22). Од листата понудени семестри го избирате следниот семестар. Опциите за насока, квота и вид на студии ви се предодредени според претходниот семестар кој сте го запишале. Доколку имате промена на овие податоци по разни основи, мора да се обратите на Одделението за студентски прашања. Откако сте ги избрале соодветните параметри, на копчето "внеси" го запишувате следиот семестар. откако новиот запишан семестар ќе се појави прв (најгоре) во табелата запишани семестри.

Откако ќе го запишете новиот семестар се упатувате на следниот таб "**предмети**". Тука ги избирате предметите кои ќе ги следите во следниот семестар. најгоре лево на формата е избран семестарот за кој ќе избирате предмети (зимски 2021/22). Треба да ги изберете сите задолжителни предмети кои на вашата насока, може да ги слушате во зимскиот семестар, како и дел од изборните од тој семестар, ако има, но не повеќе предмети, односно не повеќе од вкупно 35 кредити по семестар.

Во прва година нормално е да се следат 30 кредити по семестар. Оние предмети кои ги запишувате да ги следите, ги префрлате од левите листи во десните со помош на копчињата за лево/десно меѓу листите. Со секое префрлање на избран предмет од лево во десно се ажурира сумата за плаќање за тој семестар, сместена најгоре во средишниот дел на формата. Во прва година, после избор на соодветни предмети, сумата за плаќање треба да е 30 кредити односно 6300 мкд за студентите од државна квота и 12300 мкд за студентите со кофинансирање. Ви напоменуваме, дека електронскиот систем не ги пресметува точно кредитите кои се презапишуваат, за студентите од 4 семестар, па нагоре.

Студентите, да се придржуваат кон табелата погоре за пресметување на вкупната сума за упис на семестарот. Откако сите потребни предмети ќе се префрлат во десните листи, најдолу десно на формата со копчето "запиши" сите избрани предмети ќе се запишат за тој семестар и ќе се појават во табела "запишани предмети" во горниот дел на формата. Откако со копчето "запиши" ќе ги запишете предметите, завршува електронскиот дел од запишувањето на следниот семестар. Вам ви останува физички да ги однесете документите за заверка на минатиот и запишување на следниот семестар на шалтерите на Одделението за студентски прашања, согласно упатството.



